



Srimadh Bhagavatham Skandham 1 Adhyāyam 1

Srimadh Bhagavatham
Skandham 1 Adhyāyam 1 Sloka 1- 23

శ్రీమద్భాగవతమ్
ఓం నమో భగవతే వాసుదేవాయ

శ్రీ హరి:
ప్రథమః స్కంధః
అథ ప్రథమోఽధ్యాయః

శౌనక ఉవాచ

జన్మాద్యస్య యతోఽన్వయాదితరతశ్చార్థేష్వభిజ్ఞః స్వరాట్
తేనే బ్రహ్మ హృదా య ఆదికవయే ముహ్యంతి యత్సారయః |
తేజోవారిమృదాం యథా వినిమయో యత్ర త్రిసర్గోఽమృషా
ధామ్నా స్వేన సదా నిరస్తకుహకం సత్యం పరం ధీమహి ||

౧

ధర్మః ప్రోజ్ఞితకైతవోఽత్ర పరమో నిర్మత్సరాణాం సతాం
వేద్యం వాస్తవమత్ర వస్తు శివదం తాపత్రయోన్మూలనమ్ |
శ్రీమద్భాగవతే మహామునికృతే కిం వా పరైరీశ్వరః
సద్యో హృద్యవరుధ్యతేఽత్ర కృతిభిః శుశ్రూషుభిస్తత్త్వణాత్ || ౨
నిగమకల్పతరోర్గలితం ఫలం



Srimadh Bhagavatham Skandham 1 Adhyāyam 1

శుకముఖాదమృతద్రవసంయుతమ్ |
పిబత భాగవతం రసమాలయం ముహురహౌ రసికా భువి
భావుకాః || ౩

నైమిషేఽనిమిషక్షేత్రే ఋషయః శౌనకాదయః |
సత్రం స్వర్గాయ లోకాయ సహస్రసమమాసత || ౪
త ఏకదా తు మునయః ప్రాతర్ఘృతహుతాగ్నయః |
సత్కృతం సూతమాసీనం పప్రచ్ఛురిదమాదరాత్ || ౫
ఋషయః ఊచుః

త్వయా ఖలు పురాణాని సేతిహాసాని చానఘ |
ఆఖ్యాతాన్యప్యధీతాని ధర్మశాస్త్రాణి యాన్యుత || ౬
యాని వేదవిదాం శ్రేష్ఠో భగవాన్ బాదరాయణః |
అన్యే చ మునయః సూత పరావరవిదో విదుః || ౭
వేత్త త్వం సౌమ్య తత్సర్వం తత్త్వతస్తదనుగ్రహాత్ |
బ్రూయుః స్నిగ్ధస్య శిష్యస్య గురవో గుహ్యమప్యత || ౮
తత్ర తత్రాఞ్జసాఽఽయుష్మన్ భవతా యద్వినిశ్చితమ్ |
పుంసామేకాంతతః శ్రేయస్తన్న శంసితుమర్హసి || ౯
ప్రాయేణాల్పాయుషః సభ్య కలావస్మిన్ యుగే జనాః |
మన్దాః సుమన్దమతయో మన్దభాగ్యా హ్యుపద్రుతాః || ౧౦
భూరీణి భూరికర్మాణి శ్రోతవ్యాని విభాగశః |
అతః సాధోఽత్ర యత్సారం సముద్భృత్య మనీషయా |
బ్రూహి నః శ్రద్ధధానానాం యేనాత్మా సుప్రసీదతి || ౧౧
సూత జానాసి భద్రం తే భగవాన్ సాత్వతామ్ పతిః |
దేవక్యామ్ వసుదేవస్య జాతో యస్య చికిర్షయా || ౧౨



Srimadh Bhagavatham Skandham 1 Adhyāyam 1

తన్నః శుశ్రూషమాణానామర్హస్యజ్ఞానువర్ణితుమ్ |
 యస్యావతారో భూతానామ్ క్షేమాయ చ భవాయ చ || ౧౩
 ఆపన్నః సంసృతిం ఘోరాం యన్నామ వివశో గృణన్ |
 తతః సద్యో విముచ్యేత యద్భిభేతి స్వయం భయమ్ ||
 ౧౪

యత్పాదసంశ్రయాః సూత మునయః ప్రశమాయనాః |
 సద్యః పునన్యుపస్పృష్టాః స్వర్ధున్యాపోఽనుసేవయా || ౧౫
 కో వా భగవతస్తస్య పుణ్యశ్లోకేడ్యకర్మణః |
 శుద్ధికామో న శృనుయాద్యశః కలిమలాపహమ్ || ౧౬
 తస్య కర్మాణ్యుదారాణి పరిగీతాని సూరిభిః |
 బ్రూహి నః శ్రద్ధధానానామ్ లీలయా దధతః కలాః || ౧౭
 అథాఖ్యాహి హరేర్ధీమన్నవతారకథాః శుభాః |
 లీలా విదధతః స్వైరమీశ్వరస్యాత్మమాయయా || ౧౮
 వయం తు న విత్పప్యామః ఉత్తమశ్లోకవిక్రమే |
 యచ్ఛృణ్వతామ్ రసజ్ఞానాం స్వాదు స్వాదు పదే పదే ||
 ౧౯

కృతవాన్ కిల వీర్యాణి సహ రామేణ కేశవః |
 అతిమర్త్యాని భగవాన్ గూఢః కపటమానుషః || ౨౦
 కలిమాగతమాజ్ఞాయ క్షేత్రేఽస్మిన్ వైష్ణవే వయమ్ |
 ఆసీనా దీర్ఘసత్రేణ కథాయాం సక్షణా హరేః || ౨౧
 త్వం నః సందర్శితో ధాత్రా దుస్తరం నిస్తీర్ణతామ్ |
 కలిం సత్త్వహరమ్ పుంహం కర్ణధార ఇవార్ణవమ్ || ౨౨
 బ్రూహి యోగేశ్వరే కృష్ణే బ్రహ్మణ్యే ధర్మవర్మణి |



Srimadh Bhagavatham Skandham 1 Adhyāyam 1

స్వాం కాష్ఠామధునోపేతే ధర్మః కం శరణం గతః || ౨౩

ఇథి స్రీమద్ భాగవతే మహాపురాణే పారమహంస్యాం
సంహితాయాం ప్రథమస్కంధే నైమిషీయోపాఖ్యానే
ప్రథమోఽధ్యాయః ||

శ్రీ హరయే నమః శ్రీ హరయే నమః శ్రీ హరయే నమః

సర్వత్ర గోవింద నామ సజ్జీర్తనమ్ గోవిందా గోవిందా

శ్రీ గురువాయురర్పా శరణమ్ !!